



MELLIEĦA

MINUTI

## KUNSILL LOKALI TAL-MELLIEĦA

### IT-TMIEN KUNSILL

SEDUTA NRU. 15

30 ta' Ġunju 2020

Minuti tal-ewwel parti tas-seduta Nru. 15 tal-Kunsill Lokali tal-Mellieħa li saret b'mod virtwali, nhar it-Tlieta 30 ta' Ġunju 2020 fis-6.00 pm.

#### Attendenza u qari ta' ittri ta' apologiji

Il-Kunsillieri kollha kienu qed isegwu permezz ta' Skype.

Is-Segretarju Eżekuttiv C. Debono rreġistra l-minuti, filwaqt li s-seduta ġiet irrekordjata.

#### Talba

It-talba ntqalet mis-Sindku D. Vella.

#### Kondoljanzi

Is-Sindku D. Vella aċċenna għat-telfa tas-Sur Anthony Castillo li ġrat fit-22 ta' Ġunju 2020 u ta l-kondoljanzi tiegħu lill-Kunsillier I. Castillo. Il-Kunsill kollu naqgħad mas-Sindku. Il-Kunsillier I. Castillo rringrazzja lil dawk kollha li attendew il-funeral, jew li b'xi mod wera is-soghba tiegħu għall-mewt ta' missieru.

#### 1.1. Minuti

- 1.2. Il-Kunsillieri E. Bartolo u A. Brincat Stellini rreferew għall-minuta 2.6.1. (**Ref: K/11**) u talbu li din tinqara kif jidher hawn taht:

*“2.6.2. Il-Kunsilliera A. Brincat Stellini rreferiet għall-minuta 5.29.6. tas-seduta preċedenti u qalet li fil-31 ta' Mejju 2020, ma setax isir użu mill-mobile blood donation unit u minflok sar użu mis-sala tal-Kunsill, fejn is-servizz li ngħata kien sodisfaċenti hafna. Għaldaqstant hija pproponiet lit-tim involut sabiex is-servizz jibqa' jingħata mill-istess post. Hija qalet ukoll li ngħataw 44 borża demm. Il-Kunsillier E. Bartolo kkummenta li huwa jaqbel illi tibqa' tintuża s-sala tal-Kunsill u forsi jista' jingħata aktar demm jekk is-servizz jitqassam fuq jumejn – is-Sibt u l-Hadd, filwaqt li ma jkunx hemm htieġa tat-traġitt bil-unit.”*

- 1.3. Il-minuti taż-żewġ partijiet tas-Seduta Nru. 14, li saru fit-2 u l-10 ta' Ġunju 2020, ġew approvati skont il-minuta 1.2, aktar 'il fuq. Kien hemm qbil li dawn għandhom jiġu ppubblikati fis-sit elettroniku <https://localgovernment.gov.mt/en/lc/Mellieha/MinutesList>

## 2.0. Materji Mqajma mill-Minuti

### 2.1.1. Kumitat *ad hoc* dwar Triq Ġorġ Borg Olivier (T/5/1/Vol II)(T/3/3/Vol IV)

- 2.1.2. Il-Viċi Sindku J. Buttigieg irrefera għall-minuta 3.2.1. tas-seduta ta' qabel u għarraf li fl-10 ta' Ġunju 2020 saret laqgħa virtwali meta l-kumitat imsemmi ltaqgħa mas-Sur J. Tabone mill-Ministeru tat-Transport, l-Infrastruttura u Proġett Kapitali u s-Sur I. P. Vella minn Transport Malta. Kienu qed isegwu wkoll is-Sindku D. Vella, il-Kunsillier E. Bartolo, u s-Segretarju Eżekuttiv C. Debono. Fl-istess laqgħa giet ipprezentata pjanta li turi proposta li saret minn Infrastructure Malta li turi l-*interchange* għall-karozzi tal-linja madwar ir-*roundabout* ta' Selmun. Huwa spjega li l-*interchange* mhux possibbli li jsir fi Triq Selmun, peress li tkun trid tittiehed art l'hinn miż-żona għall-iżvilupp. Il-proposta mressqa tinvolti tnaqqis mis-*soft areas* u sigriet li hemm madwar ir-*roundabout* sabiex joqgħodu l-karozzi tal-linja biex itellgħu/iniżżlu l-passiġġieri.
- 2.1.3. Is-Sur J. Buttigieg sqarr li huwa ma jaqbilx ma' din il-proposta, għaliex jekk jintuża l-post fejn kien hemm l-*interchange* fl-2010 fi Triq l-Iżbark tal-Frañċiżi, ma jkunx hemm hteġa li l-karozzi tal-linja jieqfu mar-*roundabout*. Huwa spjega li l-karozzi ġejjin mid-direzzjoni ta' Triq Lewis Wetinger u mit-Telgħa ta' Selmun jidhlu fi Triq il-Kbira, jdur għall-parkeġġ ta' Triq l-Iżbark tal-Frañċiżi u joħorġu direttament għar-*roundabout* minn fetha li trid issir fis-*soft area*. Huwa qal li din il-proposta tinvolti l-inqas spejjeż u interventi, peress li kull ma jrid isir huwa li tinholq *layby* għall-karozzi tal-linja fi Triq l-Iżbark tal-Frañċiżi u ssir fetha fis-*soft area* li tgħaqqad Triq l-Iżbark tal-Frañċiżi direttament mar-*roundabout*.
- 2.1.4. Il-Kunsillier E. Bartolo kkummenta li l-proposta skont il-minuta 2.1.3. għandha tiffunzjona ahjar minn dik li saret minn Infrastructure Malta skont il-minuta 2.1.2., għaliex telimina l-ipparkjar ta' karozzi tal-linja madwar ir-*roundabout*. Huwa osserva wkoll li bil-holqien ta' *layby* fi Triq l-Iżbark tal-Frañċiżi, xorta wahda jibqa' spazju għall-*bring-in site*, għalkemm din tista' issir taht l-art.
- 2.1.5. Il-Kunsilliera A. Brincat Stellini qalet li hija taqbel mal-proposta skont il-minuta 2.1.3., u staqsiet dwar jekk it-tibdil fir-rotot tal-karozzi tal-linja kinix gew approvati.
- 2.1.6. Il-Viċi Sindku J. Buttigieg wieġeb li fl-aħħar laqgħa li kien hemm tal-10 ta' Ġunju 2020, ir-rotot ma ssemme wx u għalhekk jidher li l-uniku diskussjoni li fadal tinvolti l-*interchange*. Is-Sur J. Buttigieg ippropona li ssir stqarrija għall-istampa, sabiex il-pubbliku jkun infurmat bil-kuntatti li għaddejjin u jingħata l-opportunità jagħti r-rispons tiegħu. Abbozz tal-istqarrija nqara waqt is-seduta. Li minbarra li l-istqarrija tiġi mgħoddija lill-istampa u mezzijiet elettronici, kif ukoll għandha titqassam f'forma ta' ittra fin-negozji tat-toroq ewlenin.
- 2.1.7. Il-Kunsilliera R. Bartolo Cutajar qalet li l-istqarrija għandha tkun ċara biżżejjed sabiex il-pubbliku ma jiehux l-impressjoni li r-rotot kollha li attwalment jgħaddu minn Triq Ġorġ Borg Olivier ser jiġu affettwati. Qalet ukoll li l-istqarrija tista' tiġi nserita fil-ħarġa li jmiss tal-maġažin tal-Kunsill.
- 2.1.8. Il-Kunsillier I. Castillo qal li huwa jaqbel mal-proposta skont il-minuta 2.1.3., filwaqt li ġibed l-attenzjoni li jista' jkun hemm diffikultà biex il-karozzi tal-linja jdur meta jkunu ġejjin mid-direzzjoni tar-*roundabout* għal Triq l-Iżbark tal-Frañċiżi, u allura tkun trid tittiehed biċċa żgħira mis-*soft area*.
- 2.1.9. Il-Kunsill approva l-proposti mressqa.

### 2.2.1. Dizinfettar ta' postijiet pubbliċi (K/1/2/Vol V)

- 2.2.2. Il-Kunsillier I. Castillo rrefera għall-minuta 5.19.1. tas-seduta preċedenti u aċċenna għall-fatt li l-kumpanija Extra Staff Malta, wettqet id-dizinfettar tal-uffiċċju amministrattiv, kif ukoll fiċ-Ċentru Parrokkjali u fil-Kappella tal-Kunċizzjoni ġewwa l-Aħrax. Huwa talab li tintbagħat nota ta' ringrazzjament.
- 2.2.3. Il-Kunsill qabel mal-proposta.

### 2.3.1. Attività fl-okkażjoni ta' Jum il-Missier (A/5/3/Vol VIII)

2.3.2. Kunsilliera A. Brincat Stellini rreferiet għall-preżentazzjoni ta' qsari lill-anzjani residenti f'Dar il-Madonna tal-Mellieha fl-okkażjoni ta' Jum il-Missier fil-21 ta' Ġunju 2020. Hija aċċennat wkoll għall-pjanti li tpoġġew fil-knisja parrokkjali tal-Mellieha għall-istess okkażjoni. L-Arċipriet ir-Rev. J. Caruana talabha twassal l-apprezzament tiegħu għal dan il-ġest.

2.3.3. Il-Kunsill innota t-tagħrif mogħti.

### 3.0. Tweġibiet għall-Mistoqsijiet tal-Kunsillieri

#### 3.1.1. Sistema ta' *one-way* fi Triq Salvu Camilleri (T/3/2/Vol XV)

3.1.2. Il-Kunsillier E. Bartolo aċċenna għall-minuta 2.3.1.tal-ewwel parti tas-seduta preċedenti u staqsa dwar jekk Infrastructure Malta għandhomx time-frame meta se jibda x-xogħol fuq Triq it-Tabib Joseph Grech Attard.

3.1.3. Is-Segretarju tenna li huwa ġie nfurmat verbalment minn uffiċjal ta' Infrastructure Malta li Triq it-Tabib Joseph Grech Attard ser issir fil-futur qarib, hekk kif il-kuntrattur konċernat itemm xogħlijiet oħra li qed iwettaq attwalment u għalhekk ma giet speċifikata ebda data. Is-Sur C. Debono qal li ser jipprova jottjeni t-tagħarif mitlub.

#### 3.2.1. Sewqan perikoluż fi Triq il-Qortin (T/3/2/Vol XV)

3.2.2. Il-Kunsillier I. Castillo rrefera għad-diskussjoni li kien hemm dwar dan is-suġġett fis-Seduta u staqsa jekk gietx identifika persuna li tista tagħti parir professjonali dwar l-miżuri li jistgħu jiġu kkunsidrati sabiex titnaqqas il-veloċità tal-vetturi fi Triq il-Qortin.

3.2.3. Is-Segretarju Eżekuttiv wieġeb fin-negattiv.

#### 3.3.1. Spusstjar ta' *pedestrian crossing* fi Triq il-Marfa (T/3/2/Vol XV)

3.3.2. Il-Kunsillier E. Bartolo rrefera għad-deċiżjoni li ttiehdet fis-Seduta Nru. 6 tat-22 ta' Ottubru 2019, meta kien ġie deċiż li l-*pedestrian crossing* li hemm fi Triq il-Marfa, bejn Sqaq Stejfen u Dawret il-Mellieha tiġi spusstjata iktar lejn ir-*roundabout*. Huwa staqsa dwar jekk din it-talba gietx milqugħa minn Transport Malta.

3.3.3. Is-Segretarju Eżekuttiv wieġeb fl-affermattiv.

3.3.4. Il-Viċi Sindku kkummenta li dan l-ispustjar għandu jsir wara li jgħaddi s-sajf.

3.3.5. Il-Kunsill qabel mal-proposta skont il-minuta 3.3.4.

#### 3.4.1. Taraġ bejn Triq is-Sliem u Triq l-Hena (P/5/2/Vol II)

3.4.2. Il-Kunsilliera R. Cutajar Bartolo rreferiet għad-diskussjoni li kien hemm fis-Seduta Nru. 13 tal-5 ta' Mejju 2020 u staqsiet dwar jekk it-taraġ imsemmi kienx infetħ għall-pubbliku, peress li l-iżviluppatur tal-qatgħa ta' biswitu kien qal li t-taraġ se jkun aċċessibbli sal-aħħar ta' Ġunju 2020.

3.4.3. Is-Segretarju Eżekuttiv qal li se jara x'hini l-pożizzjoni.

#### 3.5.1. Tibdil fl-iskedi tal-gbir tal-iskart domestiku (K/6/2/Vol V)

3.5.2. Il-Kunsilliera R. Bartolo Cutajar rreferiet għad-diskussjoni li kien hemm fis-Seduta Nru. 7 tat-13 ta' Novembru 2019 meta kien ġie deċiż li għandu jintalab tibdil fl-L.S. 549.40, fis-sens li ż-żoni Ta' Gerbulin u Tas-Sellum ssir il-gabra tal-borża s-sewda u l-bajda fil-Ħdud bejn Lulju

u Settembru. Hija staqsiet dwar jekk kienx hemm rispons dwar dan mill-awtoritajiet kompetenti.

- 3.5.3. Is-Segretarju Eżekuttiv C. Debono wiegħeb li huwa gie nfurmat verbalment minn uffiċjal mid-Direttorat tal-Ambjent u Tibdil fil-Klima, li l-Kunsill huwa fil-libertà li jagħmel tali tibdil, iżda jkun aħjar jekk dan ma jkunx rifless fl-avviż legali li ser jinħareġ. Dan għar-raġuni li d-direttorat huwa favur li jkun hemm uniformità fis-servizzi mogħtija fil-lokalitajiet kollha.
- 3.5.4. Il-Kunsilliera R. Bartolo Cutajar semmiet kunsilli lokali li jirrendu servizzi oltre dawk indikati fl-L.S. 549.40.
- 3.5.5. Is-Segretarju Eżekuttiv qal li huma se jindaga xi jsir fil-kunsilli lokali msemmija.

### 3.6.1. Ipparkjar fi Triq il-Marfa (Ghadira) (T/3/3/Vol III)

- 3.6.2. Il-Kunsillier G. Micallef aċċenna għad-domanda kbira li teżisti għall-ipparkjar fiż-żona tal-Ghadira, tant li qed ikun hemm vetturi pparkjati f'Dawret il-Mellieha u fi Triq il-Marfa *sar-roundabout* ma' Triq l-Armier. Huwa staqsa dwar x'pożizzjoni qed tiġi addotata mill-Pulizija u l-LESA fil-konfront ta' din is-sitwazzjoni.
- 3.6.3. Il-Viċi Sindku J. Buttigieg qal li dawk il-vetturi kollha li jkunu '1 barra mill-linja bajda fil-ġenb tat-triq, qed jingħataw ċitazzjoni.

### 3.7.1. Xogħlijiet fir-ramla tal-Ghadira (T/4/2/Vol XXI)

- 3.7.2. Il-Kunsillier G. Micallef irrefera għall-minuta 2.8.1. tas-Seduta Nru. 13 tal-5 ta' Mejju 2020 u staqsa dwar jekk kienx hemm titjib fis-sitwazzjoni tal-*barbecue area* fl-Ghadira wara x-xogħlijiet li saru mill-Korporazzjoni għas-Servizzi tal-Ilma.
- 3.7.3. Is-Segretarju Eżekuttiv wiegħeb li permezz ta' korrispondenza li għaddiet u kuntatti verbali fuq dan is-sugġett, fl-1 ta' Lulju 2020 għandha ssir laqgħa fuq il-post ma' uffiċjali tal-korporazzjoni dwar il-bankijiet li nqalgħu minn posthom u oħrajn li sarithom ħsara rreparabbli biex inqalgħu. Dan bil-ghan li jiġu restitwiti fil-post.

## 4.0. Tqeghid ta' Karti

- *Purchase Request Form* – 26/06/20;
- Skeda ta' Infieq li sar permezz tal-*petty cash* – 18/04/20 – 08/06/20;
- Skeda ta' Pagamenti – 01/06/20 – 26/06/20;
- Skeda ta' Korrispondenza li waslet; u
- Skeda ta' Korrispondenza li ntbagħtet.

## 5.0. Korrispondenza u komunikazzjoni mis-Sindku u l-Kunsillieri

### 5.1.1. Indikaturi dwar is-separazzjoni, l-istat tal-indafa u l-istat tat-toroq (K/6/7/Vol VI)

- 5.1.2. Is-Segretarju Eżekuttiv rrefera għal rapport ikkummissjonat mid-Divizjoni tal-Gvern Lokali li stabilixxa hames funzjonijiet tal-Kunsilli Lokali u l-prestazzjoni ta' Mellieha għet imqabbla mal-medja nazzjonali. Irriżulta mir-rapport li sar mid-ditta Sixth Energy Malta, li l-Mellieha marret kif jidher fl-iskeda t'hawn taħt:

Funzjoni	Medja Nazzjonali	Punteġġ mogħti lill-Mellieha
1 Piż ta' skart iġġenerat kull dar	143 Kg kull unit residenzjali	262 Kg per kull unit residenzjali

2. Perċentwali ta' skart domestiku mibgħut għar-riċiklaġġ	46.27 %	26.87 %
3 Indafa fit-toroq u l-ambjent	23	4
4 Rimi ta' terrapien u skart f'postijiet mhux awtorizzati	4	1
5 Stat ta' manutenzjoni fit-toroq	10	3

Nota: Għall-funzjonijiet Nri. 1, 3, 4, u 5, punteġġ baxx jirrappreżenta prestazzjoni tajba u għall-funzjoni Nru. 2, punteġġ għoli jirrappreżenta prestazzjoni tajba.

5.1.3. Is-Segretarju kkummenta li l-prestazzjoni dwar l-indikaturi 1 u 2, wieħed jista' jattribwiha għall-fatt li fil-lokalità ikun hawn influss ta' residenti għax-xhur tas-sajf li mhumiex reġistrati uffiċjalment bħala tali taħt il-lokalità tal-Mellieha. Dan japplika fil-każ tal-kmamar fiż-żoni ta' Ramlet il-Qortin, l-Armier iż-Żgħir, fir-Ramla tat-Torri l-Abjad, il-*Caravan Site* tal-Għadira, il-*boathouses* fix-Xatt ta' Santa Marija. Sar aċċenn ukoll li diversi bars u stabbilimenti li jservu l-ikel m'għandhom kuntrattur privat u l-iskart li jiġġeneraw jingabar permezz tas-servizz mogħti mill-Kunsill, li huwa intiż għar-residenti.

5.1.4. Il-Kunsill innota l-istatistika mogħtija.

#### **5.2.1. Ġbir ta' skart domestiku mill-Qammieh (K/6/2/Vol V)**

5.2.2. Saret referenza għall-imejl datat 16 ta' Ġunju 2020 fejn resident fi Triq il-Qammieh qed jitlob li l-iskart domestiku jingabar minn wara l-bieb tad-dar tiegħu, kif isir f'żoni urbani.

5.2.3. Is-Sindku D. Vella qal li l-persuna konċernata qed tallega li huwa għandu l-karta tal-identità fuq Triq il-Qammieh u għalhekk qed jallega għandu d-dritt għas-servizz bieb-bieb ta' ġbir tal-iskart domestiku. Huwa qal li jeżistu diversi persuni li għandhom il-karta tal-identità bl-indirizz fejn hemm il-*boathouses*, filwaqt li hemm minn joqgħod f'irziezet li lkoll jużaw l-eqreb *bins-on-wheels* ipprovduti.

5.2.4. Fuq proposta tal-Kunsilliera A. Brincat Stellini kien hemm qbil li għandu jinkiseb parir legali. Il-Kunsillier I. Castillo qabel mal-proposta.

#### **5.3.1. Żamma tal-qtates imsewwija (neutered) (A/9)**

5.3.2. Saret referenza għal imejl datata 9 ta' Ġunju 2020, mibgħut mill-Kunsillier M. Abela, fejn aċċenna għall-fatt li l-koppja Frank u Janet Gauci kienu għarrfu lill-Kunsill illi m'għadhomx f'pożizzjoni li jibqgħu jiehdu hsieb il-qtates li jkunu ġew trattati, liema qtates jinżammu f'kamra li tiffurma parti mil-kumplex tal-izieziet f'Selmun. Huwa appella sabiex iċ-ċwieviet jingħataw lill-voluntieri oħra li lesti jagħmlu dan ix-xogħol.

5.3.3. Is-Segretarju Eżekuttiv C. Debono qal li xi hadd mill-voluntieri diġa għandu aċċess għall-post, peress li ġie rrapportat *extractor fan* li ma kienx qed jaħdem.

5.3.4. Il-Kunsill approva din il-proposta, sakemm ikun hemm persuna waħda tas-sumi r-responsabilità taċ-ċwieviet.

#### **5.4.1. Mellieha SC Futsal (S/6/Vol IV)**

5.4.2. Saret referenza għal imejl datat 23 ta' Ġunju 2020, fejn it-tim imsemmi staqsa dwar il-possibilità li l-Kunsill Lokali tal-Mellieha jgħin fix-xiri ta' tagħmir u hwejjeg li jintlibsu waqt il-logħob. Intqal li t-tim ser ikun qed jiddebutta fil-kampjonat nazzjonali.

5.4.3. Il-Kunsill innota li l-applikant qal li t-tim huwa affiljat fil-Mellieha Sports Club, u għaldaqstant kien hemm qbil li għandha tingiebb konferma dwar dan mill-kumitat ċentrali tal-istess klabb.

### 5.5.1. Skemi ta' finanzjament offriti mill-Awtorità tal-Ippjanar (P/5/15)

5.5.2. Il-Viçi Sindku J. Buttigieg irrefera għal imejl datat 12 ta' Ġunju 2020, fejn l-Awtorità tal-Ippjanar stiednet lill-Kunsilli msiehba fir-Reġjun Tramuntana għall-prezentazzjoni dwar l-iskemi ta' finanzjament offriti u l-proġetti li huma eliġibbli.

5.5.3. Il-Kunsill qabel li din il-materja għandha tithalla għas-seduta li jmiss.

### 5.6.1. Hargiet kulturali ffinanzjat mill-Iskema tal-LESA (F/1/7/Vol V)

5.6.2. Il-Kunsilliera A. Brincat Stellini aċċennat għall-fondi tal-LESA 2020 u għarrfet li għad fadal madwar €1,300 mis-somma alllokata li mhux minfuqa. Dan jirriżulta mill-fatt li l-hargiet kulturali kellhom jitwaqqfu minhabba l-imxija tal-Covid-19. Għaldaqstant hija pproponiet li jintalab il-kunsens tal-Assoċjazzjoni tal-Kunsill Lokali sabiex dawn il-fondi jiffinanzjaw xi inizjattiva oħra fil-qasam soċjali.

5.6.3. Il-Kunsill approva l-proposta.

### 5.7.1. Bankina fi Triq il-Mellieha (T/4/7/Vol III)

5.7.2. Il-Kunsilliera A. Brincat Stellini aċċennat għall-htieġa li ssir bankina mit-triq biswit Misraħ il-Parroċċa fil-Manikata sat-triq ta' l-Irdum id-Delli, fejn hemm waħda mid-dahliet għall-Park tal-Majjistral. Il-htieġa tagħha ġejja mill-fatt li minn jiġi biex iżur il-park iħalli l-vettura fil-Misraħ u jimxi lejn it-triq tal-Irdum id-Delli.

5.7.3. Il-Kunsillier E. Bartolo esprima d-dubji tiegħu dwar kemm il-wisa' tat-triq jippermetti li ssir bankina ta' 1.2 metri.

5.7.4. Il-Kunsill qabel li għandha ssir rappreżentazzjoni ma' Infrastructure Malta.

### 5.8.1. Harsien tal-gharam tar-ramel fir-Ramla tat-Torri l-Abjad (X/1/6/Vol II)

5.8.2. Saret referenza għall-imejl datat 29 ta' Ġunju 2020, mibgħut mill-Kunsillier G. Micallef fejn ġibed l-attenzjoni dwar in-nuqqas ta' *litter-bins* fuq ir-ramla, kif ukoll rigward il-htieġa li jiġu protetti l-gharam tar-ramel fir-Ramla tat-Torri l-Abjad, billi:

1) Jsir passaġġ tal-injam madwar l-gharam sabiex jimxi fuqhom kull minn imur, filwaqt li l-pubbliku għandu jiġi edukat dwar l-importanza ekoloġika tagħhom; u

2) Jitwaħħlu tabelli dwar l-flora u fauna li wieħed isib f'dan il-post.

5.8.3. Il-Viçi Sindku J. Buttigieg, aċċenna għall-fatt li fl-2003, in-Nature Trust kienet għamlet pressjoni fuq l-Awtorità tal-Ambjent u l-Ippjanar sabiex dawn jiġu mħarsa. Fil-fatt kien sar *chain-link fence* bejn it-triq u l-gharam, kif ukoll saru xi tabelli sabiex ma jidhlux vetturi fuqhom. Huwa rrakkomanda li għandu jsir appell lill-Awtorità tal-Ambjent u r-Riżorsi sabiex il-miżuri fiżiċi li kienu hemm jerġgħu jsiru.

5.8.4. Il-Kunsill qabel mal-proposta skont il-minuta 5.8.3.

### 5.9.1. Miżuri favur l-integrazzjoni soċjali (I/3)

5.9.2. Saret referenza għal imejl datat 3 ta' Ġunju 2020 mibgħut mir-Reġjun Tramuntana dwar laqgħa li titratta s-sugġett t'hawn fuq, li saret fil-15 ta' Ġunju u għaliha attendew l-Kunsillieri G. Micallef u A. Brincat Stellini.

5.9.3. Saret referenza wkoll għal imejl datat 23 ta' Ġunju 2020, fejn id-Divizjoni tal-Gvern Lokali stiednet lill-Kunsilli Lokali sabiex rappreżentanti minn fosthom jattendu tahrig intiz sabiex wieħed jottjeni hiliel f'dan l-qasam.

- 5.9.4. Is-Sur Micallef qal li l-laqgħa ssejthet biex jiġu jidentifikati persuni sabiex jirrappreżentaw komunitajiet ta' residenti barranin u *stakeholders* oħra bil-ġħan li tkun tista' tissejjah konferenza nazzjonali. Huwa qal li kien hemm preżenti uffiċjal minn Identity Malta li ser jgħin biex jingħabru dettalji dwar persuni barranin residenti fil-lokalitajiet rispettivi. Is-Sur G. Micallef qal ukoll li ser jingħata żmien sat-3 ta' Lulju 2020 sabiex dawk preżenti jhejju l-idejiet tagħhom bil-ġħan li jiġu trattati fil-konferenza.
- 5.9.5. Il-Kunsilliera A. Brincat Stellini qalet li segwew din il-laqgħa madwar tletin persuna ġejjin minn fost il-Kunsill Lokali msieħba fir-Reġjun Tramuntana, u numru ta' organizzazzjonijiet mhux governattivi.
- 5.9.6. Il-Kunsill innota t-tagħrif mogħti.

**5.10.1. Sejha għall-Offerti MLC 3/2020 - Bdil ta' outdoor gym equipment u rubber flooring fil-Park tal-Familja (P/4/6/Vol VI)**

- 5.10.2. Is-Segretarju Eżekuttiv għarraf li s-sejha msemija għalqet fis-26 ta' Ġunju 2020 u r-rispons għaliha kien kif jidher fl-iskeda t'hawn taħt:

Offerta Nru.	Offerent	Prezz bil-VAT eskluża (€)
135290	Projekte Global Ltd	21,195.72
135263	Lawrence Bellizzi	24,643.00
135260	Lawrence Bellizzi	48,156.00
135197	Lawrence Bellizzi	22,994.00
135259	J.G.C. Ltd	17,949.68
135256	J.G.C. Ltd	22,878.68
135253	J.G.C. Ltd	21,554.07
135206	Opal (Outdoor Play & Leisure)	18,328.00
135107	Globber Ltd	19,716.00
134414	360 Retail Supplies	35,895.00

- 5.10.3. Il-Viċi Sindku J. Buttigieg iddikjara li ibnu huwa wiehed mid-diretturi tal-kumpannija Gokker Ltd, u għaldaqstant ser ikun qed jastjeni minn kull diskussjoni u deċiżjonijiet li sussegwentement jittiehdu dwar din il-materja, skont kif provdut fl-Artiklu 19 tal-Att dwar Kunsilli Lokali (Kap. 363).
- 5.10.4. Il-Kunsillier K. Buttigieg iddikjara li huwa kuġin wiehed mid-diretturi tal-imsemmi offerent, u għaldaqstant mhux ser ikun qed jipparteċipa bl-ebda mod fid-diskussjoni u deċiżjonijiet dwar din is-sejha.
- 5.10.5. Fid-dawl tad-dikjarazzjoni li saret skont il-minuta 5.10.3., il-Kunsill qabel ukoll li l-Kumitat ta' Evalwazzjoni jkun kompost mis-Sindku D. Vella, il-Kunsillieri E. Bartolo, u R. Bartolo Cutajar.
- 5.10.6. Is-Sur C. Debono għarraf li s-sottomissjonijiet li saru ġew mġħoddija lill-*Contracts Manager* għar-rapport tekniku, qabel l-offerti li saru jiġu kkunsidrati mill-Kumitat ta' Evalwazzjoni.

#### 5.11.1. Sewqan perikoluż fi Triq l-Etna (T/3/2/Vol XV)

- 5.11.2. Il-Kunsillier M. Abela rrefera għal minuta 5.11.1. tas-seduta ta' qabel u għarraf, illi huwa kkuntattja lill-firmatarji tal-petizzjoni, u kkonferma li qed jintalbu tliet speed humps bejn Taraġ il-Baquniera sa Taraġ il-Landiera.
- 5.11.3. Il-Kunsill qabel li għandu jintbagħat kwestjonarju lir-residenti ta' Triq l-Etna, fil-parti ndikata fil-minuta preċedenti, sabiex jiġu mistoqsija dwar jekk jaqblux li ssir *speed hump* f'nofs il-blokka, flimkien ma' *rumble strips* fuq iż-żewġ naħat tagħha.

#### 5.12.1. Eco Market (A/6/3/2/Vol 80)

- 5.12.2. Il-Kunsilliera A. Brincat Stellini referiet għal imejl datat 15 ta' Ġunju 2020 mibgħut minn Eco Market Malta sabiex jerga' jsir bejn tal-prodotti msemmija f'Misrah iż-Żjara tal-Papa Ġwanni Pawlu II fl-14 u l-15 ta' Awwissu 2020.
- 5.12.3. Il-Kunsill ddeċieda li jkun aħjar illi tali attività ma ssirx fid-dawl tal-fatt li anke avvenimenti ewlenin tal-Kunsill u tal-Parroċċa stess ġew kkanċellati, jew ser isehhu b'mod restrett ħafna.

#### 5.13.1. Xogħlijiet fi Dawret it-Tunnara (T/4/7/Vol III)

- 5.13.2. Il-Kunsillier M. Abela rrefera għax-xogħlijiet li għaddejjin fil-parti ta' Dawret it-Tunnara, bejn Triq is-Sajjieda u Triq it-Trill. Kompla jgħid li s-sidien ta' proprjetà f'din il-parti tat-triq qed joġġezzjonaw għal ħajt tal-konkos solidu l'fuq mil-livell tat-triq li ser jgħarraq id-dehra tagħha, kif ukoll ser jgħatti l-veduta tal-baħar mill-istess livell. Huwa fakkar li fis-seduta Nru. 3 tat-12 ta' Awwissu 2019 kien għamel proposta sabiex isir puġġaman.
- 5.13.3. Is-Sindku qal li x-xogħol ser isir skont il-permess maħruġ mill-Awtorità l-Ippjanar – PA 9389/19.
- 5.13.4. Is-Segretarju Eżekuttiv C. Debono għarraf li skont il-perit ta' Infrastructure Malta, il-ħajt ser isir sabiex inaqqas l-effett tal-mewġ u jipproteġi l-proprjetà. Huwa qal li skont l-permess maħruġ mill-Awtorità tal-Ippjanar il-ħajt ser ikun 1.1 metri għoli mil-livell ta' wiċċ it-triq.
- 5.13.5. Il-Kunsillier K. Buttigieg staqsa jekk huwiex possibbli li jsiru *wave breakers* fil-baħar stess sabiex tiġi evitata l-ħtieġa ta' ħajt daqshekk massiċċ.
- 5.13.6. Wara aktar diskussjoni, il-Kunsill qabel li għandha ssir rappreżentazzjoni ma' Infrastructure Malta sabiex jikkonsidraw il-possibiltà li l-ħajt ma jkunx aktar għoli minn nofs metru mil-livell tat-triq u jsir puġġaman fuqu tat-tip li hemm matul il-*promenade* ta' Triq iċ-Ċirkewwa. Għandu jiġi kkunsidrat ukoll li l-profil tal-ħajt fuq in-naħa tal-baħar jiġi nkorporat xorta waħda fl-għoli tal-ħajt kif imnaqqas.

#### 5.14.1. Puġġaman fil-Marfa (T/3/4)

- 5.14.2. Il-Kunsillier R. Bartolo Cutajar għidiet l-attenzjoni li ċ-ċint li hemm mal-ġenb tat-triq fil-Marfa huwa ta' filata waħda u għaldaqstant ipproponiet li dan joghla sabiex joffri aktar sigurtà għal min jiffrekwenta l-post.
- 5.14.3. Il-Kunsill qabel li għandu jitkompla l-puġġaman li ġej mill-*promenade* ta' Triq iċ-Ċirkewwa, li jikkonsisti minn ċint tal-konkos b'puġġaman tal-hadid fuqu.

#### 5.15.1. Sewqan perikoluż fi Triq Wied Musa (T/3/2/Vol XV)

- 5.15.2. Il-Kunsilliera R. Bartolo Cutajar issugġeriet li ssir *speed hump* fit-triq imsemmija qrib id-dahla għan-Noah's Arc Animal Sanctuary. Dan peress li spiss ikun hemm voluntieri li jaqsmu Triq Wied Musa biex imorru jdawwru l-klieb. Hija aċċennat ukoll li t-triq tikkonsisti minn tlajja u nżul u għalhekk wiehed ma jkun qed jara vetturi li jkunu ġejjin fid-direzzjoni tiegħu.



5.15.3. Il-Kunsill qabel li għandha ssir rakkomandazzjoni lil Transport Malta sabiex issir *speed hump*.

**5.16.1. Tindif volontarju u thawwil ta' sigar** (T/6/1/Vol IV)(A/3/Vol III)

5.16.2. Il-Kunsilliera R. Bartolo Cutajar ipproponiet li ssir *clean-up* fiż-żoni tal-Marfa u ċ-Ċirkewwa fuq in-naħa tal-baħar sabiex jingabar il-plastik u skart ieħor li jista' jispicċa fil-baħar. Hija ssuġġeriet li din tiġi kordinata flimkien mal-Kunsillier G. Micallef, peress li l-indafa tax-xtut taqa' fir-responsabilità tiegħu.

5.16.3. Is-Sur G. Micallef qabel mal-proposta fid-dawl tal-*Wave of Change Campaign*, kif ukoll minhabba l-viżibilità peress li attwalment il-pubbliku qed jiffrekwenta dawn il-postijiet.

5.16.4. Il-Kunsill qabel li l-attività għandha ssir nhar is-Sibt 18 ta' Lulju 2020 mill-5.00 pm 'il quddiem.

**5.17.1. Ipparkjar mal-bring-in site tal-Armier** (T/3/2/Vol XV)

5.17.2. Il-Kunsilliera R. Bartolo Cutajar ġibdet l-attenzjoni li qed ikun diffiċli sabiex wiehed jagħmel użu mill-faċilità msemija, peress li qed ikun hemm vetturi pparkjati magħha. Din il-prattika anke qed ixxejjel it-tbatil tal-istess *bins*.

5.17.3. Il-Kunsillier K. Buttigieg ippropona li jsiru l-isparzi għall-ipparkjar fl-Armier fil-formazzjoni *fishbone* sabiex jiskaraġġixxu t-tqeghid ta' caravans u campers.

5.17.4. Is-Sindku D. Vella kkummenta li l-wieċ tat-triq għadu tat-tip *chip-and-spray* u huwa diffiċli li jsiru sinjali tal-karreġġjata fuqu.

5.17.5. Il-Kunsill qabel li jsiru sinjali tal-karreġġjata *Keep Clear* flimkien ma' tabella li tindika dan.

**5.18.1. Ingombru fuq il-Moll tat-Tunnara** (X/1/5)

5.18.2. Il-Kunsilliera R. Bartolo Cutajar ġibdet l-attenzjoni li l-moll imsemmi qed ikun ingumbrat b'vetturi u karrijiet b'tali mod li qed jixxejjel l-użu tas-*slipway*.

5.18.3. Il-Kunsill kien tal-fehma li diġa jeżistu tabelli u sinjali mal-art u għaldaqstant jeħtieġ li jkun hemm aktar infurzar kostanti tal-istess restrizzjonijiet.

**5.19.1. Tindif fi Triq in-Nahal** (T/4/6/Vol V)

5.19.2. Il-Kunsilliera R. Bartolo Cutajar ġibdet l-attenzjoni għall-parti ta' Triq in-Nahal li tinsab bejn Tarag il-Baqqunera u Tarag il-Landiera, liema parti għadha mhijiex żviluppata. Hija pproponiet li din tinaddaf mill-iskart li hemm fiha, jinqata l-ħaxix, u jithawwlu xi arbuxxelli.

5.19.3. Il-Kunsill laqa' is-suġġeriment.

**5.20.1. Periklu għall-qtates fil-Manikata** (T/3/2/Vol VX)

5.20.2. Il-Kunsillier M. Abela qal li ngibditlu l-attenzjoni li spiss ikun qtates li jintlaqtu minn vetturi fi Triq ix-Xifer, Triq Dun Manwel Grima, u fi Triq il-Knisja l-Qadima. Huwa appella sabiex jitwāħħlu tabelli f'dawn it-toroq li jindikaw il-preżenza tal-qtates fit-toroq imsemmija.

5.20.3. Il-Kunsill qabel li jitwāħħlu t-tabelli mitluba fit-toroq indikati.

**5.21.1. Junction ta' Triq il-Marfa ma' Triq il-Qammieh** (T/3/3/Vol V)

5.21.2. Il-Kunsillier I. Castillo rrefera għall-*junction* imsemmija, fejn is-sinjali tal-karreġġjata saru b'tali mod, li vetturi herġin mill-*caravan site* tal-Għadira jistgħu jaqsmu il-korsija lejn iċ-Ċirkewwa, filwaqt li vetturi herġin minn Triq il-Qammieh, f'tit metri 'il fuq, ma jistgħu jagħmlu l-istess manuvra. Huwa kkummenta li l-periklu jeżisti fiż-żewġ postijiet u għalhekk is-sinjali

tal-karregġjata li saru riċenti għandhom ikunu linji kontinwi sabiex minn ikun hiereġ mill-*caravan site* u Triq il-Qammieh imur idur mar-*roundabout* fi triqtu lejn il-Mellieħa. Is-Sur Castillo qal li l-problema se tiġġra hekk kif jibda x-xogħol fuq il-lukanda Mellieħa Bay.

- 5.21.3. Il-Kunsillier E. Bartolo qal illi huwa importanti li tinżamm il-konsistenza, għaliex iż-żewġ postijiet ta' ħruġ huma qrib xulxin u t-tnejn jinvolvu l-istess riskji.
- 5.21.4. Il-Viċi Sindku J. Buttigieg qal li l-arranġament attwali ilu fis-seħħ is-snin. Dan kien sar sabiex jiġi faċilitat l-aċċess bil-*coaches* għal-lukanda Mellieħa Bay. Li sar riċenti huwa li ġie pprojbit ħruġ minn Triq il-Qammieh għal Triq il-Marfa fid-direzzjoni tal-Mellieħa. Minkejja dan huwa jaqbel li jkun hemm aktar sigurtà jekk it-traffiku kollu juża r-*roundabout*. Is-Sur J. Buttigieg ippropona li din il-miżura tittiehed wara li jgħaddi is-sajf.
- 5.21.5. Fid-dawl tal-punti mqajma, il-Kunsill iddeċieda li għandu jiġbed l-attenzjoni ta' Transport Malta sabiex isiru magħrufa eżattament xi pjaniet hemm dwar din il-*junction*, u kemm-il darba dan mhux il-każ, għandha ssir insistenza li ma jkunx hemm qsim minn naħa tal-*caravan site* u Triq il-Qammieh fir-direzzjoni lejn il-Mellieħa.

#### **5.22.1. Caravans u campers fil-Bajja tal-Mistra u fl-Armier iż-Żgħir (C/4/Vol IV)**

- 5.22.2. Il-Kunsillier I. Castillo rrefera għall-ipparkjar ta' *caravans* u *campers* man-naħa tal-baħar fil-Bajja tal-Mistra. Huwa qal li dan qed johloq kongestjoni għal minn jiffrekwenta l-post. Għaldaqstant ippropona li ssir linja safra mal-ġenb tal-baħar sabiex ma jsir xejn ipparkjar fuq dik in-naħa tat-triq.
- 5.22.3. Is-Sindku D. Vella qal li huwa jaqbel ma' din il-proposta, peress li l-istess *caravans* u *campers* ikunu mdawwrin b'imwejjed u siġġijiet, li wiehed irid joqgħod attent kif jgħaddi bejniethom.
- 5.22.4. Il-Kunsillier E. Bartolo qal li l-linja safra għandha ssir fil-parti tal-bajja fejn jgħumu n-nies, filwaqt li l-Kunsillier K. Buttigieg ippropona li l-parking bays eżistenti għandhom jsiru fil-formazzjoni *fishbone* sabiex jiskoraġġixxu l-ipparkjar ta' *caravans*.
- 5.22.5. Il-Kunsill iddeċieda li għandha ssir rakkomandazzjoni lill-Transport Malta sabiex issir linja safra man-naħa tal-baħar fejn jeżisti aċċess bir-riġel għall-baħar, kif ukoll li jsiru *parking bays* fil-formazzjoni *fishbone* man-naħa l-oħra tat-triq, bil-għan li jiżdedu l-ispazji għall-ipparkjar, kif ukoll jikkompensaw għal dawk li ser jintilfu minn naħa tal-baħar.

#### **5.23.1. Minżel li jagħti għall-Irdum il-Qawwi (D/3/1/Vol V)**

- 5.23.2. Il-Kunsillier I. Castillo aċċenna għall-post imsemmi, li jinsab f'tarf Triq Ghajn Tuta fuq ir-riħ tal-Irdum il-Qawwi. Huwa spjega li jeżisti taraġ wieqaf, mibni minn tahlita ta' ġebel u briks. Ritratt tal-istess taraġ ġie muri waqt is-seduta.
- 5.23.3. Wara li l-Kunsill ra l-ambjent fejn jinsab il-post indikat, iddeċieda li għandu jitneħħa l-briks li tqiegħed u jinbidel b'ġebel li jmur mal-post.

#### **5.24.1. Sewqan perikoluż fi Triq Ghajn Tuta (T/3/2/Vol XV)**

- 5.24.2. Il-Kunsillier K. Buttigieg aċċenna li riċentement kien hemm żewġ inċidenti separati fejn ittajjru klieb fit-triq imsemmija minn vetturi li kienu għaddejnin b'veloċità qawwija. Huwa appella li jsiru *speed humps* sabiex jitnaqqas dan l-abbuż.
- 5.24.3. Il-Kunsill qabel mal-proposta u talab li ssir rappreżentazzjoni ma' Transport Malta għall-kunsiderazzjoni tagħhom.

#### **5.25.1. Ftuh mill-ġdid tal-librerija pubblika (L/4/Vol III)**

- 5.25.2. Il-Kunsilliera A. Brincat Stellini qalet li bir-rilaxx ta' iktar restrizzjonijiet marbuta mal-Covid-19, b'effett mill-1 ta' Lulju 2020, ser terġa tinfetħ il-librerija bil-prekawzjonijiet indikati mill-awtoritajiet tas-saħħa. L-unika problema li hemm hija dwar l-aċċess għat-*toilets* mill-pubbliku.

5.25.3. Is-Segretarju Eżekuttiv qal li l-Libraries Malta għaddew l-attrezzi kollha meħtieġa biex jiġu segwiti l-prekawzjonijiet imsemmija, filwaqt li għaddejja korrispondenza mal-Amministrazzjoni tal-Iskola Primarja dwar l-aċċess għat-toilet mill-pubbliku, bil-ghan li tinstab soluzzjoni.

5.25.4. Il-Kunsill innota l-azzjoni li ttiehdet.

#### **5.26.1. Ftuh mill-ġdid taċ-Ċentru għall-Anzjanità Attiva (T/3/2/Vol XV)**

5.26.2. Il-Kunsilliera A. Brincat Stellini għarrfet li wara r-rilaxx tar-restrizzjoni tal-Covid-19, ser jerga' jiftaħ iċ-ċentru ta' matul il-jum u għaldaqstant ser ikompli s-sessjonijiet tal-pilates u jingħata s-servizz ta' trasport għall-anzjani minn darhom u lura.

5.26.3. Il-Kunsill innota t-tagħrif mogħti.

#### **5.27.1. Korsijiet fis-sala tal-Kunsill (E/3/1/9/Vol IV) (M/8/Vol VI)**

5.27.2. Il-Kunsilliera A. Brincat Stellini rreferiet għall-korsijiet tal-kompjuter għat-tfal u l-adulti, li kienu għaddejjin qabel twaqqfu minhabba l-imxija tal-Covid-19. Hija staqsiet dwar jekk dawn għandhomx jtkomplew.

5.27.3. Il-Kunsill innota li l-korsijiet tat-tfal għadhom ma nbdewx u għalhekk qabel li dawn jibqgħu weqfin matul is-sajf, minhabba li mhux faċli illi t-tfal josservaw il-prekawzjonijiet mitluba mill-awtoritajiet tas-saħħa, sabiex possibilmint jibdew wara Ottubru 2020. Kien hemm qbil li l-korsijiet tal-adulti li diġa nbdew għandhom jiġu konklużi.

#### **5.28.1. Tahditiet dwar kundizzjonijiet ortopediċi (M/6/Vol VI)**

5.28.2. Sar aċċenn għal imejl datat 27 ta' Diċembru 2019, fejn saret proposta sabiex jingħataw tliet taħditiet, mingħajr ħlas, fis-sala tal-Kunsill, dwar is-suġġett imsemmi.

5.28.3. Il-Kunsill iddeċieda li inizjattivi bħal dawn għandhom jiġu kkunsidrati wara Ottubru 2020.

#### **5.29.1. Tqassim ta' hwejjeg għall-karità (K/1/3/Vol III)**

5.29.2. Il-Kunsilliera A. Brincat Stellini rreferiet għal imejl datat 16 ta' Ġunju 2020, mibgħut minn organizzazzjoni bl-isem Malta & Gozo Reiki Academy li jiġbru hwejjeg użati sabiex jitqassmu lil persuni fil-bżonn. Huma talbu sabiex il-Kunsill jipprovdi post sabiex dawn ikunu jistgħu jinżammu fih.

5.29.3. Il-Kunsill kien tal-fehma li m'għandux spazju biex jakkomoda din l-inizjattiva.

#### **6.1. Mozzjoni mressqa mill-Viċi Sindku J. Buttigieg, illi tgħid:**

**"Billi l-kuntratt li jipprovdi għat-Tindif ta' Toroq mhux Urbani, intemm it-terminu tiegħu;**

**Billi saret sejha għall-offerti (MLC 1/2020) skont ir-Regolamenti dwar l-Akkwist mill-Kunsilli Lokali (L.S.363.186), liema offerti ġew evalwati, skont ma' jidher mir-Rapport ta' Evalwazzjoni datat 19 ta' Ġunju 2020; u**

**Billi l-Kunsill invota somma fl-Estimi għas-sena 2020 u l-Pjan ta' Hidma 2020-2025, biżżejjed biex tkopri dan is-servizz taht il-vot 3052;**

**Il-Kunsill jirrizolvi li għandu jiġi iffirmit kuntratt mal-offerent E.C. Municipals illi jipprovdi għas-servizz imsemmi, għal perjodu ta' erba' snin, b'effett mill-1 ta' Awwissu 2020, skont il-prezzijiet mogħtija fid-dokument tal-offerta."**

(T/4/6/Vol IV)

- 6.2. Il-mozzjoni għaddiet b'mod unanimu wara li giet issekondata mill-Kunsillier E. Bartolo.

**7.1. Proġett *Slow Street* (T/3/6)**

- 7.2. Is-Sindku D.Vella qal illi fl-4 ta' Ġunju 2020 huwa attenda laqgħa li saret dwar dan il-proġett, liema laqgħa giet msejha mir-Reġjun Tramuntana. Il-proġett għe mniedi aktar kmieni mill-Assoċjazzjoni tal-Kunsilli Lokali, il-Ministeru għall-Patrimonju Nazzjonali, l-Arti u l-Gvern Lokali, u Tansport Malta. Huwa spjega li *Slow Streets* jipproponi diversi soluzzjonijiet sabiex il-ħajja fil-lokalitajiet tkun aktar trankwilla, permezz ta' żoni pedonali, l-użu tar-roti, il-mixi, *remote working*, eċċ.
- 7.3. Permezz ta' imejl datat 11 ta' Ġunju 2020, ir-Reġjun Tramuntana għarraf li hemm l-intenzjoni li ssir sejha għall-offerti sabiex jinkiseb servizz ta' perit li jkun jista' jgħin lill-Kunsilli Lokali fil-proposti tagħhom. Permezz tal-istess ittra, ir-Reġjun qal li minn ma jottjenix is-servizz ipprovdut minnu, mhux ser jgħaddi fondi lil dawk illi ma jipparteċipawx fihi. Minn naha l-oħra, l-Assoċjazzjoni tal-Kunsill Lokali ser toffri servizz simili, iżda bi hlas ta' €3,000. Il-Kunsill għe mistoqsi dwar jekk jixtieqx jiehu sehem fil-proġett, u jekk iva, minghand minn ser jottjeni gwida professjonali dwar il-proposti li jixtieqx jissottometti.
- 7.4. Il-Kunsill kien tal-fehma li minkejja l-offerta tal-Assoċjazzjoni tal-Kunsilli Lokali tinvolvi nefqa ta' €3,000 (VAT eskluża), din ser tipprovi professjonisti li diġa huma orjentati lejn il-proġett, u għalhekk wiehed jistenna riżultati aħjar.

**8.1. Revizjoni tal-*Bye-laws* K.L.B.L. 37/02/2017 dwar Attivitàjiet fil-Berah (B/5/Vol IV)**

- 8.2. Is-Segretarju Eżekuttiv irrefera għad-diskussjoni li kien hemm fuq dan is-suġġett fis-Seduta Nru. 13 tal-5 ta' Mejju 2020 u għarraf li skont kif provdut fl-Artiklu 35(1) tal-Att dwar Kunsilli Lokali sar avviż fil-ġurnali, fis-sit elettroniku u fil-media soċjali, fejn thabbar li l-Kunsill qiegħed jiddiskuti il-*bye-laws* K.L.B.L. 37/2/2017. Il-pubbliku għe mistieden jispezzjoni l-abbozz tal-*bye-laws* billi jirrikorri fl-uffiċċju amministrattiv tal-Kunsill, jew tramite s-sit elettroniku [www.mellieha.gov.mt](http://www.mellieha.gov.mt) sat-30 ta' Ġunju 2020. Is-Sur C. Debono qal li ma jirriżultax li kien hemm korrispondenza dwar l-emendi proposti.
- 8.3. Fid-dawl tal-informazzjoni mogħtija, il-Kunsill iddeċieda li jgħaddi t-test lid-Divizjoni tal-Gvern Lokali skont l-Artiklu 35(2) tal-att imsemmi.

**9.1. Sejha għall-Offerti MLC 2/2020 – Servizz ta' *Contracts Manager* (K/6/5/2)**

- 9.2. Is-Segretarju Eżekuttiv għarraf li s-sejha għalqet fis-16 ta' Ġunju 2020 u kien hemm ħames offeriti li kienu kif jidher fl-iskeda t'hawn taħt:

Offerent	Spiza Annwali (VAT eskluża)
Yama Yama Ltd	€5,040
Perit Joseph Attard	€9,125
Proofreading.com.mt	€3,588
Renenergy Ltd	€5,000
GCS Accounting Malta Ltd	€5,760

- 9.3. Il-Kunsill talab lill-Kumitat konċernat sabiex jevalwa l-offerti li saru u jressaq ir-rakkomandazzjonijiet tiegħu.

**10.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti**

- 10.2. Ġiet imressqa *Purchase Request Form* datata 26 ta' Ġunju 2020.
- 10.3. Kien hemm qbil dwar il-ħruġ tal-*purchase orders* li fadal, skont l-*items* elenkati fl-imsemmija skeda.
- 10.4. Tressqet skeda ta' pagamenti li saru permezz tal-*petty cash* bejn it-18 ta' April u t-8 ta' Ġunju 2020.
- 10.5. Tressqet ukoll skeda ta' pagamenti li tkopri bejn l-1 u s-26 ta' Ġunju 2020.
- 10.6. Il-Kunsill approva l-akkwist u l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

**AĠĠORNAMENT**

Bi ftehim bejn il-Kunsillieri, is-seduta spiċċat fl-10.00 pm u kien hemm qbil li tiġi aġġornata għal nhar it-Tlieta 21 ta' Ġunju 2020 fis-6.00 pm.

Dario Vella  
**Sindku**

Carmel Debono  
**Segretarju Eżekuttiv**